

Eigarnir av Sovereign Explorer:

Føroyskar fyrítøkur fáa harðar treytir

Fríggjadagin vóru umbod fyrí føroyskar fyrítøkur til kunnandi fund hjá Transocean Sedco Forex, sum eiga Sovereign Explorer. Føroysku fyrítøkurnar, ið kunnu hugsast at veita tænastr til Sovereign Explorer, fáa ongarsersømdir

OLJUVINNA

Heri á Rógvi

Eini seksti fólk høvdu leitað sær niðan í Glyvra Skúla fríggjadagin. Hesi fólk umbodáðu at kalla øll føroyskar fyrítøkur. Tað var Transocean Sedco Forex (TSF) í samstarvi við Atlantic Supply Base og Vinnuhúsið, skipaði fyrí fundinum. Fundurin var ein kunnandi fundur, har marknaðarleiðarin hjá TSF, Asbjørn S. Olsen, kunnadi um sjálva fyrítøkuna, um hvørjar ætlanir teir hava í Føroyum og um hvønn leiklut føroyskar fyrítøkur kunnu hugsast at koma at spæla í sambandi við virksemin hjá fyrítøkuni í Føroyum. Fundurin fríggjadagin var eisini eitt høvi hjá føroyskum fyrítøkum at vísa seg fram.

Risa fyrítøka

Transocean Sedco Forex er ein risastór fyrítøka. Fyrítøkan er heldur eingin ársungi innan oljuvinnuna. Tað starvast fleiri enn 16.000 fólk hjá fyrítøkuni. Fyrítøkan hevur sæti í Houston, Texas. Eisini

hevur deildir kring heimin, og virksemin við Føroyar hoyrir undir North Sea deildini, sum hevur sæti í Aberdeen. Fyrítøkan hevur eitt samlað virði, sum liggur beint niðanfyri 16 mia. amerikanskar dollarar. Til sammetingar kann nevast, at Statoil verður somuleiðis mett at hava eitt virði áljóðandi 16 mia. amerikanskar dollarar. Fyrítøkan eigur fleiri enn 170 bori- og framleiðslueindir, sum umfata so at siga øll sløg.

Fyrítøkan hevur bæði nógv og drúgvir innan borvirksemin. TSF leggur serliga dent á at fáast við boringar av tí slagnum, sum verður rópt "Deepwater" og "Harsh Environment", t.e. á djúpum havi og undir krevjandi umstøðum. Sovereign Explorer, sum í vikuni fer at gera innrás í Føroyum, er ein av nógvum sokallaðu High-Specification Semisubmersibles ríggjunum, sum verða nýtt til boringar á meiri djúpri leiðum. Sovereign Explorer er bygdur í 1984, men hevur fingið umfatandi byggjarbeiði gjørt tvær ferðir í hálfvemsunum. Sovereign Explorer er til stóðdar sum ein hampuligur fótbóltsvøllur.

Ongarsersømdir

Tá Sovereign Explorer í vikuni fer undir sítt virksemin við Føroyar, verður tað við Statoil sum leigara av ríggjunum. Statoil fer at hava nøkur eftirlitsfólk umborð, men annars verður tað Transocean, sum hevur alla ábyrgdina av borðingini. Starvsfólkið umborð telur eini 48 fólk, og eri hesi tey somu, ið



Umbod fyrí Transocean uttan fyrí Glyvra skúla, sum var karmur um kunnandi fund um Transoceanfyrítøkuna fríggjadagin. I miðuni Asbjørn S. Olsen, sum er marknaðarleiðari felagsins fyrí Norðsjógvarøkið

vanliga eru við ríggjunum, tá hann ger boringar. Í fyrsta atløgum vera so at siga ongir føroyingar við umborð. Tó er tað soleiðis, at tað vera nakrir føroyingar knýttir at ríggjunum í sambandi við catering.

Transocean ætlar at seta fleiri føroyingar í starv sum fráljóður, men ætlar hinvegin ikki at koyra nakran úr starvi fyrí at føroyingar skulu kunna koma umborð.

Asbjørn Olsen, marknaðarleiðari fyrí norðsjógvin hjá Transocean, segði at føroyskar kunnu koma at gera seg galdandi innan tílíkar veitingar, sum umfata eitt sindur av útgerð, umframt veitingar av mati og onnur útgerð. Tann sokallaða serútgerðin verður

ikkí keypt úr Føroyum. Transocean hevur umfatandi avtalur við altjóða fyrítøkur, sum lata útgerð og tænastr í sambandi við tann meira tekniska partin av borjarbeiðinum.

Asbjørn Olsen gjørt greitt á fundinum fríggjadagin, at tað er sera kostnaðarmikið at gera slíkar boringar. Kostnaðurin liggur um einar 250-300.000 amerikanskar dollarar um dagin. Hetta merkir at teir fyrítøkur, sum kunnu hugsast at gerast veitarar av ymsum slag, skulu kunnu lata útgerð ella tænastr rættstundis og samstundis skal góðska verður í lagi. Her verða rættiliga strong krøv sett. Asbjørn Olsen segði víðari, at teir eru áhugaðir at keypa so nógv sum gjørligt frá føroyskum fyrítøkum, soleiðis at fyrítøkan uppbyggir eitt gott samstarv við føroyskar fyrítøkur og føroyska samfelagið sum heild.

Royna at fáa agentar

Transocean Sedco Forex kundi serliga hugsad sær at fingið sokallaðar "agentar" í Føroyum. Hetta skuldi verið eitt ella fleiri umbod, sum skulu syrgja fyrí at ríggurin ella ríggarnir hjá fyrítøkum fáa tær veitingar

og tænastr, sum teir hava fyrí neyðuni. Uppgávan hjá agentinum verður at skipa keyp og flutning, og at syrgja fyrí at fáa best møguligan prís. Krøvini til agentin verða ásett alt eftir, hvussu høgt virði á veitingunum ella tænastrini er. Sum heild verða rættiliga hørd krøv sett, og hetta er tað sama sum Transocean hevur sett í øðrum londum, har teir hava virka.

Tá ein av fundarluttakarunum spurdi, um tað ikki kundi hugsast at føroyskar fyrítøkur fóra at gerast veitarar av sertænastrum og serútgerð, so segði Neil Cooper, ráðleggingar- og

útveingarleiðari hjá Transocean í norðsjógnum, at skulu føroyskar fyrítøkur gera seg galdandi á hesum økjum, so verður neyðugt at gera samstarvs avtalur við stórar altjóða fyrítøkur. Neil Cooper sigur víðari, at tað er væl møguligt at føroyskar fyrítøkur koma at spæla ein stórri leiklut á hesum økinum.

Ætlanin hjá fyrítøkuni er at vera í Føroyum yvir eitt longri áramál, og ætlanin hjá fyrítøkuni er, at føroysk arbeiðsmegi og føroyskar fyrítøkur skulu integrerast í teirra virksemin so skjótt sum tað er fíggarliga forsvartligt.



Eftir fundin greiddi Lassi Borðoy, sum er stjóri fyrí Atlantic Supply Base, frá um virksemin felagsins



Stóru tangarnir hjá Atlantic Supply Base á havnarøkinum í Runavík